



УНУТРАНЫ ПОПЫТ
НА ІНФЛЯЦЫЮ
НЕ ЦІСНЕ

2

ДАРОГА
Ў ШКОЛУ

Мс



Выдаецца
з 9 жніўня 1917 г.

Родная газета на роднай мове



ЗВЯЗДА

8 ЛЮТАГА 2019 г.
ПЯТНІЦА
№ 26 (28893)

9-24 стар.

МЯСЦОВАЕ
САМАКІРАВАННЕ

+TV ПРАГРАМА

ГАЗЕТА ДЛЯ ВЫКАРЧЫНКА І ДЭПУТАТАў МЯСЦОВЫХ САВЕТАў

ЦЫТАТА ДНЯ



Андрэй РАЙКОЎ,
міністр абароны:

«Новых пагроз для нацыянальнай бяспекі ў сувязі з выходам ЗША з Дагавора аб ракетках сярэдняй і меншай далёкасці не з'явілася. Як вядома, ЗША пачалі выхад з пагаднення 2 лютага, гэты працэс зойме паўгода. Расія мае намер аднаведна адказаць на дзеянні ЗША. Мы будзем умацоўваць свае Узброеныя Сілы, умацоўваць абараназдольнасць краіны, дзяржаўнасць, саюз Беларусі і Расіі — усё гэта трэба рабіць».

КАШТОЎНЫ РУБЕЛЬ

Уклад Нацбанка
ў фінансавую стабільнасць краіны...

...адзначыў Аляксандр Лукашэнка ўчора на сустрэчы са старшынёй праўлення Нацыянальнага банка Беларусі Паўлам Калаурам.

Кіраўнік дзяржавы канстатаваў спакой на фінансавым рынку і адсутнасць насцярожанасці ў сувязі з гэтым у грамадстве.

«Як бы ў нас хто ні падкрытыкоўваў тое, што было, і тое, што ёсць, — гэта неба і зямля. Можна, камусьці не падабаецца занадта жорсткая фінансавая палітыка ў дзяржаве, але яна накіравана на захаванне стабільнасці», — адзначыў беларускі лідар.

СТАР. 2



Фота БелТА

«ЗАЛАТАЯ» НАША САША

Беларуска стала чэмпіёнкай свету, апярэдзіўшы лыжных акрабатак з Кітая і Расіі

Фрыстайлістка Аляксандра РАМАНОЎСКАЯ лёгка пераадолела кваліфікацыю, выйшла ў фінал, а потым і ў суперфінал, дзе сур'ёзна па балах апярэдзіла сваіх саперніц. Пасля прызямлення і погляду на табло са сваімі ацэнкамі Саша не змагла стрымаць слёз, Любоў Нікіціна, якая стала другой, і Ксю Ментаа, якая стала трэцяй, заключылі беларуску ў цёплыя абдымкі.

Пасля ўзнагароджвання Аляксандра скажа: «Я выйграла за сябе і за таго хлопца. Будзем лічыць, за нашых дзяўчат, за Аню і Алу». Сапраўды так, бо ў амерыканскі Дзір-Вэлі наша каманда адправілася ў няпоўным складзе. Алімпійская чэмпіёнка Ганна Гуськова яшчэ аднаўляецца пасля траўмы, але, вядома, Аня ўсё роўна глядзела трансляцыю з чэмпіянату і адразу пасля перамогі ў сацсетках павіншавала сваю сяброўку па камандзе.

Для Аляксандры Раманоўскай гэта «золата» стала першым на дарослым чэмпіянаце свету, раней беларуска двойчы перамагала на юніёрскім першынстве планеты.

СТАР. 3



Фота БелТА

Аляксандр Лукашэнка павіншаваў Аляксандру Раманоўскую з бліскучай перамогай на чэмпіянаце свету. «Ты настойліва і ўпарта ішла да гэтага выніку. А цудоўны фінальны скачок у амерыканскім Дзір-Вэлі не пакінуў ніякіх сумненняў: ты найлепшая!» — падкрэсліў кіраўнік дзяржавы.

У віншаванні гаворыцца, што гэтая перамога чарговы раз пацвярджае, што ў Беларусі створана школа лыжнай акрабатыкі сусветнага ўзроўню, якая ўжо не адно дзесяцігоддзе забяспечвае падрыхтоўку таленавітай моладзі.

«Шчыра жадаю табе, усёй камандзе і трэнерскаму складу моцнага здароўя і новых дасягненняў!» — адзначыў Аляксандр Лукашэнка.

ДРУГОЕ НАРАДЖЭННЕ КАЦІ

Трэба не адчайвацца,
а шукаць у сабе сілы,
упэўнены яе родныя

Тры гады таму 9-гадовую Кацю Іванову, якая вярталася са школы з суседняй вёскі Крупіца Мінскага раёна, збіў аўтамабіль. Кома, клінічная смерць, сем аперацый, у тым ліку выдаленая нырка, і пагроза ампутацыі нагі — і ніякіх прагнозаў на будучыню. Аднак гэта гісторыя не пра жыццёвую несправядлівасць і адчай, якіх тут таксама хапіла, а пра надзею, стойкасць і перамогу над самім лёсам. Каця не толькі выйшла з комы, але і насуперак дыягназам нанова навучылася хадзіць, размаўляць, чытаць і пісаць і нават вярнулася да вучобы...

СТАР. 4



Фота Андрэя САЗОНАВА



КОРАТКА

• Беларусы ў студзені прадалі найўнай і безнаяўнай валюты на \$683,3 млн у эквіваленце, купілі на \$677,5 млн.

• Каля 1 тыс. ваенна-абавязаных прызвана з запасу ва УС Беларусі падчас комплекснай праверкі гатоўнасці.



• Больш як 1,3 млн электронных рэцэптаў выпісана летась у Гомельскай вобласці.

• Апраўдальныя прысуды ў дачыненні да 80 чалавек вынесеныя ў 2018 годзе.

• Зборная Беларусі па футболе займае 78-е месца ў рэйтынгу Міжнароднай федэрацыі футбола (FIFA).

• Інтэрнэт-махляр пад легендай марака з ЗША атрымаў ад жыхаркі Барысава больш як \$41 тыс.

ISSN 1990 - 763X



19026>



9 771990 763008